

تفسیر القرآن

آدابِ مجلسِ  
اور  
فضائلِ علم



# آدابِ مجلس اور فضائلِ علم

مفتی محمد قاسم عطاری\*

تا کہ جگہ کشادہ ہو جائے تو کھڑے ہو جایا کرو، اللہ تعالیٰ اپنی اور اپنے حبیب صلی اللہ علیہ والہ وسلم کی اطاعت کے باعث تم میں سے ایمان والوں کے اور ان کے درجات بلند فرماتا ہے جن کو علم دیا گیا ہے اور اللہ تعالیٰ تمہارے کاموں سے خبر دار ہے۔

(تفسیر خازن، پ 28، المجادلہ، تحت الآیۃ: 11، 4، 240)

اس آیت کے شان نزول سے معلوم ہوا کہ صالحین کے لئے جگہ چھوڑنا اور ان کی تعظیم کرنا جائز بلکہ سنت ہے حتیٰ کہ مسجد میں بھی ان کی تعظیم کی جائے گی۔ حدیث پاک میں دینی پیشواؤں اور اساتذہ کی تعظیم کا باقاعدہ حکم دیا گیا ہے، سید المرسلین صلی اللہ علیہ والہ وسلم نے فرمایا: ”جن سے تم علم حاصل کرتے ہو ان کے لئے عاجزی اختیار کرو اور جن کو تم علم سکھاتے ہو ان کے لئے بھی تواضع اختیار کرو اور سرکش عالم نہ بنو۔“ (الجامع لایلاق الراوی، ص 230، حدیث: 802) نیک لوگوں کی عزت کرنا اور بوڑھوں کا لحاظ کرنا اللہ تعالیٰ کو بہت پسند ہے۔ نبی اکرم صلی اللہ علیہ والہ وسلم نے ارشاد فرمایا: ”بوڑھے مسلمان کی تعظیم کرنا اور اس حامل قرآن کی تعظیم کرنا جو قرآن میں غلو نہ کرے اور اس کے احکام پر عمل کرے اور عادل سلطان کی تعظیم کرنا، اللہ تعالیٰ کی تعظیم کرنے میں داخل ہے۔“ (ابوداؤد، 4/344، حدیث: 4843) خوش نصیب ہیں وہ لوگ جو علماء و مشائخ اور دین داروں کی عزت کرتے ہیں اور بد نصیب ہیں وہ لوگ جو آزادی کے نام پر علماء اور دین داروں کا مذاق اڑاتے اور اپنی آخرت برباد کرتے ہیں۔

مجلس کے آداب میں یہ بات شامل ہے کہ جو شخص پہلے آکر بیٹھ چکا ہو اسے اس کی جگہ سے نہ اٹھایا جائے سوائے کسی بڑی

ارشاد باری تعالیٰ ہے: ﴿يَا أَيُّهَا الَّذِينَ آمَنُوا إِذَا قِيلَ لَكُمْ تَسَبَّوْا فِي الْمَجْلِسِ فَاسْخُورُوا فَيَسْخُرَ اللَّهُ مِنْكُمْ وَإِذَا قِيلَ اسْكُرُوا فَاسْكُرُوا وَآيَةٌ مِنَ اللَّهِ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ وَاللَّهُ بِمَا تَعْمَلُونَ خَبِيرٌ ﴿١١﴾﴾ ترجمہ: اے ایمان والو! جب تم سے کہا جائے (کہ) مجلسوں میں جگہ کشادہ کرو تو جگہ کشادہ کر دو، اللہ تمہارے لئے جگہ کشادہ فرمائے گا اور جب کہا جائے: کھڑے ہو جاؤ تو کھڑے ہو جایا کرو، اللہ تم میں سے ایمان والوں کے اور ان کے درجات بلند فرماتا ہے جن کو علم دیا گیا ہے اور اللہ تمہارے کاموں سے خبر دار ہے۔

(پ 28، المجادلہ: 11)

**شان نزول** نبی کریم صلی اللہ علیہ والہ وسلم غزوہ بدر میں حاضر ہونے والے صحابہ کرام رضی اللہ عنہم کی بہت عزت کرتے تھے، ایک روز چند بدری صحابہ کرام رضی اللہ عنہم ایسے وقت پہنچے جب کہ مجلس شریف بھر چکی تھی، انہوں نے حضور اقدس صلی اللہ علیہ والہ وسلم کے سامنے کھڑے ہو کر سلام عرض کیا۔ حضور پر نور صلی اللہ علیہ والہ وسلم نے جواب دیا، پھر انہوں نے حاضرین کو سلام کیا تو انہوں نے جواب دیا، پھر وہ اس انتظار میں کھڑے رہے کہ ان کے لئے مجلس شریف میں جگہ بنائی جائے مگر کسی نے جگہ نہ دی، سرکارِ دو عالم صلی اللہ علیہ والہ وسلم کو یہ چیز گراں گزری تو آپ نے اپنے قریب والوں کو اٹھا کر ان کے لئے جگہ بنا دی، اٹھنے والوں کو اٹھنا شاق ہوا تو اس پر یہ آیت کریمہ نازل ہوئی اور ارشاد فرمایا گیا: اے ایمان والو! جب تم سے کہا جائے کہ مجلسوں میں جگہ کشادہ کرو تو جگہ کشادہ کر دو، اللہ تعالیٰ تمہارے لئے جنت میں جگہ کشادہ فرمائے گا اور جب تمہیں اپنی جگہ سے کھڑے ہونے کا کہا جائے

- 1 ایک ساعت علم حاصل کرنا ساری رات قیام کرنے سے بہتر ہے۔ (مسند الفردوس، 2/441، حدیث: 3917) 2 علم عبادت سے افضل ہے۔ (کنز العمال، جزء 5، 10/58، حدیث: 28653) 3 علم اسلام کی حیات اور دین کا ستون ہے۔ (کنز العمال، جزء 5، 10/58، حدیث: 28657) 4 علماء زمین کے چراغ اور انبیاء کرام علیہم الصلوٰۃ والسلام کے وارث ہیں۔ (کنز العمال، جزء 5، 10/59، حدیث: 28673) 5 مرنے کے بعد بھی بندے کو علم سے نفع پہنچتا رہتا ہے۔ (مسلم، ص 684، حدیث: 4223) 6 ایک فقیہ شیطان پر ہزار عابدوں سے زیادہ بھاری ہے۔ (ترمذی، 4/311، حدیث: 2690) 7 علم کی مجالس جنت کے باغات ہیں۔ (مجم کبیر، 11/78، حدیث: 11158) 8 علم کی طلب میں کسی راستے پر چلنے والے کے لئے اللہ تعالیٰ جنت کا راستہ آسان کر دیتا ہے۔ (ترمذی، 4/312، حدیث: 2691) 9 قیامت کے دن علماء کی سیاہی اور شہداء کے خون کا وزن کیا جائے گا تو ان کی سیاہی شہداء کے خون پر غالب آجائے گی۔ (کنز العمال، جزء 5، 10/61، حدیث: 28711) 10 عالم کے لئے ہر چیز مغفرت طلب کرتی ہے حتیٰ کہ سمندر میں مچھلیاں بھی مغفرت کی دعا کرتی ہیں۔ (کنز العمال، جزء 5، 10/63، حدیث: 28733) 11 علماء کی صحبت میں بیٹھنا عبادت ہے۔ (مسند الفردوس، 4/156، حدیث: 6486) 12 علماء کی تعظیم کرو کیونکہ وہ انبیاء کرام علیہم الصلوٰۃ والسلام کے وارث ہیں۔ (تاریخ ابن عساکر، 37/104) 13 اہل جنت، جنت میں علماء کے محتاج ہوں گے۔ (تاریخ ابن عساکر، 50/51) 14 علماء آسمان میں ستاروں کی مثل ہیں جن کے ذریعے خشکی اور تری کے اندھیروں میں راہ پائی جاتی ہے۔ (کنز العمال، جزء 10، 5/65، حدیث: 28765) 15 قیامت کے دن انبیاء کرام علیہم الصلوٰۃ والسلام کے بعد علماء شفاعت کریں گے۔ (کنز العمال، جزء 5، 10/65، حدیث: 28766) علم سیکھنے اور علماء کی تعظیم و تکریم کرنے والے یہ فضائل پاتے ہیں اور علم سے دور اور علماء کے بے ادب خدا کی رحمت سے محروم ہوتے ہیں۔

ضرورت کے یا یوں کہ اہم حضرات کے لئے نمایاں جگہ بنا دی جائے جیسے دینی و دنیوی دونوں قسم کی مجلسوں میں سرکردہ حضرات کو اسٹیج پر یا سب سے آگے جگہ دی جاتی ہے اور ویسے یہ ہونا چاہیے کہ بڑے اور سمجھدار حضرات سننے کے لئے زیادہ قریب بیٹھیں۔ نبی کریم صلی اللہ علیہ والہ وسلم نے ارشاد فرمایا: ”تم میں سے جو لوگ بالغ اور عقل مند ہیں انہیں میرے قریب کھڑے ہونا چاہئے۔“ (ابوداؤد، 1/267، حدیث: 674) اور حضرت عائشہ صدیقہ رضی اللہ عنہا سے روایت ہے، حضور پر نور صلی اللہ علیہ والہ وسلم نے ارشاد فرمایا: ”لوگوں کو ان کے مرتبے اور منصب کے مطابق بٹھاؤ۔“ (ابوداؤد، 4/343، حدیث: 4842) البتہ فضیلت اور مرتبہ رکھنے والے حضرات کو چاہئے کہ وہ خود کسی کو اٹھا کر اس کی جگہ پر نہ بیٹھیں کیونکہ کثیر احادیث میں حضور اقدس صلی اللہ علیہ والہ وسلم نے اس سے منع فرمایا ہے۔ جیسا کہ فرمایا: ”کوئی شخص مجلس میں سے کسی کو اٹھا کر خود اس کی جگہ پر نہ بیٹھے۔“ (مسلم، ص 923، حدیث: 5683) حضرت عبد اللہ بن عمر رضی اللہ عنہما سے مروی دوسری روایت میں ہے، رسول کریم صلی اللہ علیہ والہ وسلم نے اس سے منع فرمایا ہے کہ ایک شخص کسی کو اس کی جگہ سے اٹھا کر خود اس کی جگہ بیٹھ جائے البتہ (تہیں چاہئے کہ) دوسروں کے لئے جگہ کشادہ اور وسیع کر دو۔

(بخاری، 4/179، حدیث: 6269)

آیت و روایات سے یہ بھی معلوم ہوا کہ ہمارا دین ہمیں عقیدے اور عبادات کے ساتھ معاشرتی زندگی کے آداب بھی سکھاتا ہے۔ ایک سچا مسلمان مہذب، شائستہ، سلجھا ہوا اور بااخلاق ہوتا ہے۔ آیت کے آخری حصے میں فرمایا گیا کہ علمائے دین کے درجے دنیا و آخرت میں اللہ تعالیٰ نے بلند کئے ہیں۔ حضرت عبد اللہ بن مسعود رضی اللہ عنہ نے اسی آیت کی تلاوت کرنے کے بعد فرمایا: اے لوگو! اس آیت کو سمجھو اور علم حاصل کرنے کی طرف راغب ہو جاؤ کیونکہ اللہ تعالیٰ ارشاد فرماتا ہے کہ وہ مومن عالم کو اس مومن سے بلند درجات عطا فرمائے گا جو عالم نہیں ہے۔

(تفسیر خازن، پ 28، المجادلیہ، تحت الآیۃ: 11، 4/241)